



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)

दैनिक जागरण

Office of the Registrar
(Press & Publicity Cell)

दिनांक : 08.03.2019

आइआइटी बीएचयू में टेक्नेक्स का आगाज आज से

जागरण संवाददाता, वाराणसी : भारतीय प्रौद्योगिकी संस्थान, बीएचयू का 80वां तीन दिवसीय वार्षिक टेक्नो-मैनेजमेंट फेस्ट 'टेक्नेक्स-19' का आगाज शुक्रवार से होगा। एशिया के सबसे पुराने महोत्सव में शामिल इस आयोजन में जहां छात्रों की विभिन्न प्रतियोगिताओं का आयोजन होगा वहीं उनका हौसला बढ़ाने व उन्हें प्रोत्साहित करने के लिए देश-दुनिया की जानी-मानी हस्तियां भी मौजूद होंगी।

तीन दिवसीय महोत्सव में सुपरनोवा, असेंशन, पहल, एक्सट्रीम इंजीनियरिंग और रोबोनेक्स आदि प्रतियोगिता के जरिए जहां प्रतिभागियों के काबिलियत की पहचान होगी, वहीं इनके बीच कड़ी स्पर्धा भी देखने को मिलेगी। एक-दूसरे



आइआइटी. बीएचयू में आयोजित टेक्नेक्स की तैयारी करते छात्र • जागरण

से सीखने के साथ ही छात्रों के पास 55 लाख रुपये तक का इनाम जीतने का भी मौका होगा। टेक्नेक्स का विशेष आकर्षण संस्थान के छात्रों द्वारा बनाए

गए मिनी विमानों का प्रदर्शन और एयर-शो होगा।
पहला दिन: थिंक टॉक के तहत 2006 में नोबेल पुरस्कार से सम्मानित

आइआइटी

- टेक्नो-मैनेजमेंट महोत्सव में दिखेगा छात्रों का कौशल
- नोबेल पुरस्कार विजेता डा. जॉन सी मेथर करेंगे संवाद

खगोलशास्त्री डा. जॉन सी मेथर जहां वीडियो कॉन्फ्रेंसिंग के माध्यम से छात्रों संग संवाद करेंगे, वहीं बुद्धिजीवियों के वक्तव्य छात्रों को बेहतर कार्य के लिए प्रेरित करेंगे। शाम को स्टैंड-अप कामेडियन राहुल सुब्रह्मण्यम की कामेडी प्रतिभागियों को हंसा कर लोट-पोट करेगी।
दूसरा दिन: थिंक टॉक में अमूल के प्रबंधन निदेशक आरएस सोढ़ी अपना

वक्तव्य देंगे। इसके बाद इंटरनेट टेक्नोलॉजी में महारत हासिल कर ई-मेल में अटैचमेंट को लाने वाले अमेरीका के 61 वर्षीय कंप्यूटर साइंटिस्ट नेथनील बोरेंस्टाइन छात्रों से रूबरू होंगे। इस दौरान आध्यात्म और तकनीक के संगम पर लिखी उनकी पुस्तक 'वर्चुअल वर्चु' का विमोचन भी होगा। इसके बाद एसड अटैक का मुकाबला कर चुकीं लक्ष्मी अग्रवाल का सामाजिक उत्तरदायित्व पर व्याख्यान होगा।
अंतिम दिन: थिंक टॉक के तहत वरिष्ठ पत्रकार रजत शर्मा चर्चा के लिए उपस्थित होंगे। आयोजन का धमाकेदार समापन रविवार की शाम गायक-संगीतकार गुरु रंधावा की संगीतमय प्रस्तुति से होगा।